

೧ ನೇ ವಿಭಾಗ

(ಆ)

(೧) ಕುಡಿಯುವ ನೀರಿಗಾಗಿ ೭,೨೫೦-೦೦ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ.

೭ ನೇ ವಿಭಾಗ

(೧) ಕೊಳಚೆ ಪ್ರದೇಶದಲ್ಲಿ ರಸ್ತೆಗಳ ಅಭಿವೃದ್ಧಿಗಾಗಿ ಮತ್ತು ಚರಂಡಿಗಳ ದುರಸ್ತಿಗಾಗಿ ೮೮,೦೦೦ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ.

ಬೆಂಗಳೂರು ನಗರದಲ್ಲಿ ಸೊಳ್ಳೆ ನಿವಾರಣೆಗಾಗಿ ಕೈಗೊಂಡ ಕ್ರಮಗಳು

೧೩. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಪೌರಾಡಳಿತ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಬೆಂಗಳೂರು ನಗರದಲ್ಲಿ ಸೊಳ್ಳೆ ನಿವಾರಣೆಗಾಗಿ ಕೈಗೊಂಡ ಕ್ರಮಗಳೇನು ?

(ಆ) ಈ ಸೊಳ್ಳೆ ನಿವಾರಣೆ ಕ್ರಮದಲ್ಲಿ ಕಳೆದ ಮೂರು ವರ್ಷಗಳಲ್ಲಿ ಖರ್ಚು ಮಾಡಿದ ಹಣ ವೆಷ್ಟು ?

(ಇ) ಈ ಕ್ರಮಗಳಿಂದ ನಗರದಲ್ಲಿ ಸೊಳ್ಳೆಗಳ ಕಾಟ ಹೆಚ್ಚಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ (ಪೌರಾಡಳಿತ ಮಂತ್ರಿಗಳು).—

(ಅ) ಬೆಂಗಳೂರು ನಗರದಲ್ಲಿ ಸೊಳ್ಳೆಗಳ ಉಪದ್ರವ ನಿವಾರಣೆಗಾಗಿ ೧೯೭೮ನೆಯ ಸಾಲಿನಲ್ಲಿ ೩,೯೫,೦೭೫ ಲೀಟರುಗಳಷ್ಟು ಲಾರ್ವಿಸಿಡಾಲ್ ಎಣ್ಣೆಯನ್ನು ೬೨,೮೧೨ ಲೀಟರುಗಳಷ್ಟು ಭೇಟಾಕ್ಲನ್ನು, ೭೫ ಲೀಟರುಗಳಷ್ಟು ಪ್ರೈರೊಸೈನನ್ನು ೧೨೮ ಲೀಟರುಗಳಷ್ಟು ಟೆನೋಪಾಸನ್ನು ಮತ್ತು ೪೭೬ ಕೆ. ಜಿ. ಗಳಷ್ಟು ಪ್ಯಾರಿಸ್ ಗ್ರೀನನ್ನು ಉಪಯೋಗಿಸಲಾಯಿತು.

೧,೩೦,೫೩೯ ಮೀಟರುಗಳಷ್ಟು ಉದ್ದದ ಚರಂಡಿಗಳಲ್ಲಿ ಹೂಳನ್ನು ತೆಗೆದುಹಾಕಲಾಯಿತು ಮತ್ತು ಕೊಳೆತ ನಾರುವ ಸಸ್ಯಗಳನ್ನು ಕಿತ್ತುಹಾಕಲಾಯಿತು. ಅನಾರೋಗ್ಯಕರವಾದ ೪,೦೬೩ ಗುಂಡಿಗಳನ್ನು ಭರ್ತಿಮಾಡಲಾಯಿತು. ೬,೮೮೨ ಗಾಡಿಗಳಷ್ಟು ಭರ್ತಿ ಕೊಳೆತು ನಾರುವ ಸಸ್ಯಗಳನ್ನು ತೆಗೆದುಹಾಕಲಾಯಿತು. ಬಾವಿಗಳಲ್ಲಿ ಲಾರ್ವ ವಿಫಾರಸ ಮೊನುಗಳನ್ನು ಬಿಡಲಾಯಿತು. ದೊಡ್ಡ ಕೆರೆಗಳಲ್ಲಿ ಬೆಳೆದು ನಿಂತಿದ್ದ ಕಳೆಯ ಸಸ್ಯಗಳನ್ನು ತೆಗೆದುಹಾಕಲಾಯಿತು. ಸೊಳ್ಳೆಗಳ ಉಪದ್ರವ ನಿವಾರಣೆಗಾಗಿ ಕಳೆದ ಎರಡು ವಾರಗಳಿಂದ “ಫಾಗಿಂಗ್” ಯಂತ್ರವನ್ನು ಕಾರ್ಯಾಚರಣೆಯಲ್ಲಿ ತೊಡಗಿಸಲಾಗಿದೆ.

(ಆ) ಸೊಳ್ಳೆಗಳ ನಿವಾರಣೆಗಾಗಿ ಕಳೆದ ಮೂರು ವರ್ಷಗಳಲ್ಲಿ ಖರ್ಚು ಮಾಡಿದ ಹಣದ ವಿವರ:—

	ರೂ.	ಪೈ.
೧. ೧೯೭೫-೭೬	೨೦,೫೨,೧೪೪-೯೪	
೨. ೧೯೭೬-೭೭	೧೪,೮೨,೭೫೦-೭೬	
೩. ೧೯೭೭-೭೮	೧೮,೧೦,೭೮೬-೮೭	

ಒಟ್ಟು ೫೩,೪೫,೬೮೨-೫೭

(ಇ) ಇಲ್ಲ.